

पिसई, ता.दापोली, जि. रत्नागिरी या पाणी
पुरवठा योजनेस सुधारित प्रशासकीय मंजूरी
देण्याबाबत

महाराष्ट्र शासन
पाणीपुरवठा व स्वच्छता विभाग
शासन निर्णय क्रमांक: ग्रापापु-१३०८/प्र.क्र.३३५/पापु-०६
मंत्रालय, मुंबई-३२
तारीख: १२ जून, २०१४.

वाचा -

- १) शासन निर्णय क्रमांक: ववेका-१०९८/प्र.क्र.४२०(अ)/पापु-१०, दि.२ एप्रिल, १९९८
- २) अधिक्षक अभियंता, महाराष्ट्र जीवन प्राधिकरण मंडळ, ठाणे, यांचे पत्र
क्र.मजीप्रामं/ठाणे/तांशा-२/२९५०/२००८, दि.२२/९/२००८

प्रस्तावना -

सुधारित पिसई पाणी पुरवठा योजना ता.दापोली, जि.रत्नागिरी या योजनेच्या रु.८०.२४ लक्ष (रु.ऐशी लाख चोवीस हजार फक्त) ढोबळ खर्चाच्या योजनेस किमान गरजा कार्यक्रमांतर्गत शासन निर्णय क्र.१ अन्वये प्रशासकीय मान्यता प्रदान करण्यात आली आहे. तथापि, काही अपरिहार्य कारणांमुळे योजनेच्या खर्चात रु. ७२.२९ लक्ष इतकी वाढ झाली आहे. सदर प्रस्तावास दि.२६ सप्टेंबर, २००८ रोजी झालेल्या राज्यस्तरीय छोट्या गटाच्या बैठकीत मान्यता देण्यात आली आहे. त्याअनुषंगाने अधिक्षक अभियंता, महाराष्ट्र जीवन प्राधिकरण मंडळ, ठाणे यांचेकडून प्राप्त झालेल्या संदर्भीय क्र.२ नुसार उक्त पाणी पुरवठा योजनेच्या सुधारित अंदाजपत्रकास व आराखड्यास प्रशासकीय मान्यता देण्याची बाब शासनाच्या विचाराधीन होती.

शासन निर्णय-

वरील प्रस्तावनेच्या अनुषंगाने सुधारीत पिसई पाणी पुरवठा योजना, ता.दापोली, जि.रत्नागिरी या योजनेच्या रु. १४७.३१ (रुपये एक कोटी सत्तेचाळीस लक्ष एकतीस हजार फक्त) इतक्या ढोबळ किंमतीच्या सुधारित अंदाजपत्रकास व आराखड्यास खालील अटींच्या अधीन राहून सुधारित प्रशासकीय मान्यता देण्यात येत आहे.

- १) ही योजना महाराष्ट्र जीवन प्राधिकरणामार्फत कार्यान्वीत करावी व सदर योजना सुधारित केली जाणार नाही. योजना पूर्ण होताच योजनेचे लेखे एक महिन्याच्या आत पूर्णपणे बंद करावे. तसेच कॉस्ट इन्ड्लेशन इंडेक्स (C.I.) नुसार आलेल्या सुधारित रक्कमेत विभागाने याबाबत पुढे कोणतीही वाढीव रक्कमेची मागणी करण्यात येऊ नये.
- २) या योजनेला प्रशासकीय मंजूरी दिलेल्या संदर्भाधिन क्र. १ नुसार शासन निर्णयात ज्या सूचना/अटी व शर्ती दिलेल्या आहेत त्या कायम असून, त्यांचे काटेकोरपणे पालन करावे.
- ३) सदर योजना पूर्ण झाल्यावर ती संबंधित ग्रामपंचायतीच्या ताब्यात देण्यात यावी. संबंधित अधिक्षक अभियंता, महाराष्ट्र जीवन प्राधिकरण मंडळ, ठाणे यांच्याकडून योजना प्रत्यक्षात

पूर्ण झाली आहे, या आशयाची सूचना मिळाल्याच्या दिनांकापासून एक महिन्याच्या आत योजना ताब्यात घेण्यासंबंधी ग्रामपंचायत/जिल्हा परिषद जबाबदार राहिल. योजना प्रत्यक्षात पूर्ण झाल्यावर लगेच संबंधित मुख्य अभियंता, महाराष्ट्र जीवन प्राधिकरण कोकण विभाग व संबंधित जिल्हा परिषदेच्या अधिकाऱ्यांनी संयुक्त पाहणी आयोजित करावी आणि अशा पाहणीत कोणतेही दोष आढळून आल्यास योजना ताब्यात देण्यापूर्वी ते सुधारण्यात यावेत.

- ४) सदर योजना राबविणे, त्याचे परिरक्षण दुरुस्त्या (विशेष दुरुस्त्या धरून) यावर दरवर्षी येणारा आवर्ती खर्च भागविण्यासाठी, घसारा किंवा यंत्रसामुग्रीचे नुतनीकरण निधीसाठी किंवा योजनेच्या खर्चातील लाभ घेण्याचा हिस्सा सोसण्यासाठी येईल त्या खर्चापोटी ग्रामपंचायतीस/जिल्हा परिषदेस शासनाकडून कोणतेही शासकीय अनुदान उपलब्ध करून दिले जाणार नाही.
- ५) महाराष्ट्र ग्रामपंचायत कर/फी नियम, १९६० मधील तरतूदीनुसार आकारण्यात येणाऱ्या पाणीपट्टीच्या आधारे योजना स्वावलंबी ठरेल हे पाहण्याची जबाबदारी संबंधित ग्रामपंचायती राहिल. योजना स्वयंनिर्भर होण्यासाठी आवश्यक पाणीपट्टी बसविणे व त्यात वाढ करणे बंधनकारक राहिल. त्याअनुषंगाने या योजनेकरीता ग्रामपंचायत पाणीपट्टी आकारेल. ग्रामपंचायतीचा तशा आशयाचा ठराव केल्याशिवाय योजनेची कामे हाती घेऊ नयेत.
- ६) गावातील अवैध नळजोडण्या शोधून त्या नियमित करणे तसेच अस्तित्वातील नळ खांब्यांचे गट जोडण्यासाठी रुपांतरण करावे.
- ७) ठोक पाणी पुरवठ्याचे मोजमाप होण्यासाठी जलकुंभानजिक जलमापके बसविणेत यावी.
- ८) योजना आर्थिकदृष्ट्या स्वयंसंतुलीत राहिल अशी पाणीपट्टी लावण्याची व वसुलीची व्यवस्था निर्माण करावी.

३. या योजनेवर होणारा खर्च (मागणी क्र.वाय-२), २२१५-पाणी पुरवठा व स्वच्छता- ०१-पाणी पुरवठा-१०२-ग्रामीण पाणी पुरवठा कार्यक्रम-(बी) जिल्हा परिषदांना योजनांतर्गत अनुदाने- ४१-सहाय्यक अनुदान (एक) (डब्ल्यूएस-६) (राज्यक्षेत्र) या पाणी पुरवठा योजनांसाठी ग्रामपंचायती/जिल्हा परिषदांना अनुदाने (२२१५ १२१७) या अर्थसंकल्पीय शिर्षाखाली नोंदवावा व त्या अर्थशिर्षाखाली केलेल्या उपलब्ध तरतूदीमधून भागविण्यात यावा.

४. हा शासन निर्णय, वित्त विभागाच्या शासन निर्णय क्र.विअप्र-१०००/प्र.क्र.४६/२००१/विनियम, दि.११.७.२००१ मधील उपविभाग-३ मधील अ.क्र.६ समोरील परिच्छेद क्र.२७(अ) अनुसार मंत्रालयीन प्रशासकीय विभागांना प्रदान करण्यात आलेल्या अधिकारांचा वापर करून निर्गमित करण्यात येत आहे.

५. हा शासन निर्णय, नियोजन विभागाच्या व वित्त विभागाच्या मान्यतेने व वित्त विभागाच्या अनौपचारिक संदर्भ क्र.२१०/व्यय-३, दि. २४/०३/२०१४ नुसार निर्गमित करण्यांत येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०६१२१३०४५६६४२८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

दिलीप पां. पाटील

कक्ष अधिकारी, महाराष्ट्र शासन

प्रत,

१. सदस्य सचिव, महाराष्ट्र जीवन प्राधिकरण, एक्सप्रेस टॉवर्स, मुंबई-२१
२. विभागीय आयुक्त, कोकण विभाग, नवी मुंबई,
३. महालेखापाल, (लेखा व अनुज्ञेयता), महाराष्ट्र-१/२, मुंबई/नागपूर
४. महालेखापाल, (लेखा परिक्षा), महाराष्ट्र-१/२, मुंबई/नागपूर
५. जिल्हाधिकारी, रत्नागिरी
६. मुख्य कार्यकारी अधिकारी, जिल्हा परिषद, रत्नागिरी
७. मुख्य अभियंता (नागरी व ग्रामीण), महाराष्ट्र जीवन प्राधिकरण, ठाणे
८. वित्तीय सल्लागार व मुख्य लेखाधिकारी, महाराष्ट्र जीवन प्राधिकरण, ठाणे/नवी मुंबई
९. अधीक्षक अभियंता (नागरी व ग्रामीण), महाराष्ट्र जीवन प्राधिकरण मंडळ, ठाणे
१०. संचालक, भुजल सर्वेक्षण व विकास यंत्रणा, पी.एम.टी.बिल्डींग, स्वारगेट, पुणे
११. उपसंचालक, भुजल सर्वेक्षण व विकास यंत्रणा, ठाणे
१२. वरिष्ठ भुवैज्ञानिक, भुजल सर्वेक्षण व विकास यंत्रणा, ठाणे
१३. कार्यकारी अभियंता, महाराष्ट्र जीवन प्राधिकरण बांधकाम विभाग, जि.रत्नागिरी
१४. कार्यकारी अभियंता, ग्रामीण पाणी पुरवठा विभाग, जिल्हा परिषद, रत्नागिरी
१५. ग्रंथपाल, ग्रंथालय, महाराष्ट्र विधानमंडळ सचिवालय, विधानभवन, मुंबई (२ प्रती)
१६. मा.मंत्री (पाणी पुरवठा व स्वच्छता) यांचे खाजगी सचिव, मंत्रालय, मुंबई
१७. मा.राज्यमंत्री (पाणी पुरवठा व स्वच्छता) यांचे खाजगी सचिव, मंत्रालय, मुंबई
१८. प्रधान सचिव (पाणी पुरवठा व स्वच्छता विभाग) यांचे विशेष कार्य अधिकारी, मंत्रालय, मुंबई
१९. मुख्य अभियंता तथा विशेष कार्य अधिकारी, पाणी पुरवठा व स्वच्छता विभाग, मंत्रालय, मुंबई
२०. कार्यासन पापु-०४, ०५, ०९, १३, १७, १८, संगणक कक्ष, पाणी पुरवठा व स्वच्छता विभाग, मंत्रालय, मुंबई
२१. निवडनस्ती (कार्यासन पापु-०६) पाणी पुरवठा व स्वच्छता विभाग, मंत्रालय, मुंबई.

शासन निर्णय, पाणी पुरवठा व स्वच्छता विभाग क्र.ग्रापापु १३०८/प्र.क्र.३३५/पापु-०६,
दि. १२ जून, २०१४ चे सहपत्र.

योजनेचे नांव	योजनेची मुळ मंजूर किंमत (रु.लाखात)			योजनेची सुधारित किंमत (रु.लाखात)		
	वर्धित वेग कार्यक्रम अंतर्गत मंजूर तरतूद	किमान गरजा कार्यक्रम अंतर्गत मंजूर तरतूद	एकूण	योजनेची मूळ मंजूर तरतूद (वर्धित वेग +कि.ग.का.)	महाजल कार्यक्रम अंतर्गत मंजूर तरतूद	एकूण
१	२	३	४	५	६	७
सुधारित पिसई पाणी पुरवठा योजना, ता.दापोली, जि.रत्नागिरी	५८.३६	२१.८८	८०.२४	(५८.३६ वर्धित वेग कार्यक्रम + २१.८८ किमान गरजा कार्यक्रम) = ८०.२४	६७.०७	१४७.३१ (रु. ७२.२९ लक्ष इतकी वाढ)

(दिलीप पां. पाटील)
कक्ष अधिकारी, महाराष्ट्र शासन.